

महाराष्ट्र राज्य लॉटरी

सुरभी कृष्णा या साप्ताहिक सोडतीची बक्षिस रचना व कार्यपद्धती.

महाराष्ट्र शासन

वित्त विभाग

शासन निर्णय क्रमांक: मरालॉ २०१३ / प्रक्र ८८/ लॉटरी-२.

नवीन प्रशासन भवन, ८ वा मजला, मंत्रालयासमोर, मुंबई - ४०० ०३२.

तारीख: ३ जानेवारी, २०१४

वाचा - मे. समित ऑनलाईन ट्रेड सोल्युशन्स प्रा.लि. मुंबई यांचे सोबत शासना केलेला

दिनांक ०३/९/२०१३ चा करार.

शासन निर्णय -

“सुरभी कृष्णा” ही साप्ताहिक सोडत केंद्र शासनाचा लॉटरी नियम-२०१० प्रमाणे कार्यान्वित केली असून शासनाने मे. समित ऑनलाईन ट्रेड सोल्युशन्स प्रा.लि. मुंबई यांची **सुरभी कृष्णा** या साप्ताहिक सोडतीची तिकीट विक्री करण्याकरिता (Marketing) दिनांक ०३/९/२०१३ च्या करारान्वये ठोक एजंट (Bulk Agent) म्हणून नियुक्ती केलेली आहे. या सोडतीची सर्व तिकीटे प्रस्तुत करारातील तरतुदीनुसार त्यांना विक्री करण्यात येणार आहेत. त्यांचेकडून ही तिकीटे विक्रीसाठी इतर विक्रेत्यांना उपलब्ध होतील. **सुरभी कृष्णा** (साप्ताहिक) सोडत या सोडतीची बक्षिस रचना शुक्रवार दि. १८/१०/२०१३ पासून कार्यान्वित करण्यात आली असून ही सोडत प्रत्येक शुक्रवारी काढण्यात येते.

२. सुरभी कृष्णा या साप्ताहिक सोडतीच्या सध्या सुरू असलेल्या बक्षिस रचनेत बदल करून प्रस्तावित केलेल्या सुधारित बक्षिस रचनेनुसार दिनांक ०७/२/२०१४ रोजी दुपारी ४. ०० वाजता प्रत्येक शुक्रवारी सोडती काढण्यात येतील व त्यानंतरच्या साप्ताहिक सोडतीच्या तारखा उपसंचालक (वित्त व लेखा), महाराष्ट्र राज्य लॉटरी , शिवडी (पूर्व), मुंबई यांचेकडून ठरविण्यात येतील.

३. महाराष्ट्र राज्य लॉटरीच्या “सुरभी कृष्णा” या साप्ताहिक सोडतीच्या तिकीटांचे मुल्य **रु. ५०/-** असून प्रत्येक मालिकेत ५ याप्रमाणे १०,००० ची एकूण ३० बक्षिसे ठेवण्यात आली आहेत. या सोडती मध्ये एकूण बक्षीसांची संख्या **६७२०** इतकी असून एकूण रु. २०.१० लक्ष इतक्या रकमेची बक्षीसे ठेवण्यात आली आहेत. या सोडतीत एकूण ६ मालिका असून प्रत्येक मालिकेत १०,००० याप्रमाणे एकूण ६० हजार तिकीटे मुद्रीत करण्यात येणार आहेत. प्रत्येक मालिकेतील तिकीटांचे क्रमांक ०००० ते ९९९९ या प्रमाणे देण्यात आलेले आहेत.

४. या सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी, शिवडी (पू), मुंबई-१५ या कार्यालयाकडून स्वतंत्ररित्या काढण्यात येतील. या सोडतीची तिकीट छपाई मे. रूची सिक्युरिटी प्रिंटर्स, प्रा. लि., भोपाळ यांचेकडून करून घेण्यात येतील. या तिकीटाचे आकारमान २० x १३ cms असून यासाठी १३० GSM Indian Art Paper वापरण्यात येऊन त्याचा दर प्रती एक लाख तिकीटाकरिता रु. ३८,५८०/- असा राहील.

५. या सोडतीची बक्षिसरचना व बक्षिसे निश्चित करण्याची कार्यपद्धती पुढीलप्रमाणे राहील.

सुरभी कृष्णा (साप्ताहिक) सोडत

मालिका : ६

तिकीटांचे क्रमांक ०००० ते ९९९९

सोडत दिनांक: ०७/२/२०१४ पासून प्रत्येक शुक्रवारी

वेळ: सायं. ४.०० वा.

एकूण तिकीटे : प्रत्येक मालिकेत १०,०००

एकूण तिकीटे : ६० हजार

तिकीटाची किंमत : रु.५०/-

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.
पहिले बक्षिस (पूर्ण क्रमांक) (५ जुळवण्या)	१०,०००	५	३०	३,००,०००
दुसरे बक्षिस (पूर्ण क्रमांक) (५ जुळवण्या)	५,०००	५	३०	१,५०,०००
तिसरे बक्षिस (पूर्ण क्रमांक) (१० जुळवण्या)	२,०००	१०	६०	१,२०,०००
चौथे बक्षिस (शेवटचे ४ अंक) (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १०० व्या क्रमांकास रु. ४००/- चे बक्षिस देण्यात येईल))	४००	--	६००	२,४०,०००
पाचवे बक्षिस (शेवटचे ४ अंक) (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास रु. २००/- चे बक्षिस देण्यात येईल))	२००	--	६०००	१२,००,०००
एकूण	--	--	६७२०	२०,१०,०००

६. सोडतीची कार्यपद्धती :-

या सोडतीचे बक्षिस विजेते क्रमांक निश्चित करण्यासाठी सोडतीचे ठिकाणी ठळकपणे दिसतील अशा पद्धतीने ४ ड्रम्स ठेवले जातील. सर्व ४ ड्रममध्ये ० ते ९ अंकाची प्रत्येकी एक चकती या प्रमाणे १० चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/ रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षानी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षानी पुन्हा घंटी वाजविल्यावर सर्व ड्रम

एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील व तो क्रमांक विजेता म्हणून घोषित करण्यात येईल.

६.१ चौथे बक्षिस रु. ४००/- चौथ्या रु. ४००/- च्या बक्षिसासाठी ४ अंकांचा एक क्रमांक काढण्यात येईल व त्या क्रमांकाच्या पुढील तसेच मागील येणाऱ्या प्रत्येकी १०० व्या क्रमांकास रु. ४००/- चे बक्षिस सर्व मालिकांसाठी देण्यात येईल.

६.२ पाचवे बक्षिस रु. २००/- पाचव्या रु. २००/- च्या बक्षिसासाठी ४ अंकांचा एक क्रमांक काढण्यात येईल व त्या क्रमांकाच्या पुढील तसेच मागील येणाऱ्या प्रत्येकी १० व्या क्रमांकास रु. २००/- चे बक्षिस सर्व मालिकांसाठी देण्यात येईल.

६.३ पहिले बक्षिस रु. १०, ०००/- पहिल्या रु. १०,०००/- च्या बक्षिसासाठी ५ भाग्यवान क्रमांक (५ जुळवण्या) काढण्यात येतील. काढण्यात येणारे ५ भाग्यवान क्रमांक सर्व मालिकांसाठी रु. १०,०००/- च्या पहिल्या बक्षिसासाठी पात्र ठरतील.

६.४ दुसरे बक्षिस रु. ५०००/- दुसऱ्या रु. ५०००/- च्या बक्षिसासाठी पूर्ण अंकाची एक जुळवणी या प्रमाणे ५ जुळवण्या स्वतंत्ररित्या काढण्यात येतील. या ५ क्रमांकाच्या जुळवण्या सर्व मालिकांसाठी दुसरे बक्षिस रु. ५०००/- करिता पात्र असतील.

६.५ तिसरे बक्षिस रु. २०००/- तिसऱ्या रु. २०००/- च्या बक्षिसासाठी पूर्ण अंकाची एक जुळवणी या प्रमाणे १० जुळवण्या स्वतंत्ररित्या काढण्यात येतील. ज्या तिकीटांच्या शेवटी या अंकांची जुळवणी आली असेल अशी सर्व तिकीटे रु. २०००/- च्या तिसऱ्या बक्षिसासाठी पात्र असतील.

७. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वासनीय प्रत म्हणून ठेवली जाईल.

८. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.

९. महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

१०. वर नमूद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

११. सदरच्या सोडती कार्यपद्धती पूर्ण झाल्यानंतर शासनाच्या विहित तरतूदी / कायदानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि.वले.), महाराष्ट्र राज्य लॉटरी, शिवडी (पू), मुंबई-१५ या कार्यालयाकडून करण्यात येईल.

१२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१०६११५९५१५५०५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. रा. राजपुत)

कार्यासन अधिकारी तथा

राज्य लॉटरी अधिकारी, वित्त विभाग.

प्रति,

- १.मा. उपमुख्यमंत्री, मंत्रालय, मुंबई यांचे खाजगी सचिव.
- २.मा. मंत्री , गृह, मंत्रालय, मुंबई यांचे खाजगी सचिव.
- ३.मा. राज्यमंत्री, वित्त, मंत्रालय, मुंबई यांचे खाजगी सचिव.
- ४.प्रधान सचिव, वित्त विभाग, मंत्रालय, मुंबई यांचे स्वीय सहायक.
- ५.प्रधान सचिव, गृह विभाग, मंत्रालय, मुंबई यांचे स्वीय सहायक.
- ६.पोलीस महासंचालक (कायदा व सुव्यवस्था) मुंबई यांचे स्वीय सहायक.
- ७.संचालक, लेखा व कोषागारे, महाराष्ट्र राज्य, मुंबई-२१.
- ८.आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
- ९.उप सचिव (राज्य लॉटरी), वित्त विभाग, मंत्रालय, मुंबई.
- १०.महालेखापाल, महाराष्ट्र (लेखा व अनुज्ञेयता) मुंबई/नागपूर.
- ११.महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
- १२.अधिदान व लेखा अधिकारी, मुंबई-५१.
- १३.निवासी लेखा परीक्षा अधिकारी, मुंबई.
- १४.उपसंचालक (वित्त व लेखा), महाराष्ट्र राज्य लॉटरी, शिवडी (पूर्व), मुंबई १५.
- १५.कक्ष अधिकारी, प्रशा-४/लॉ-३/लेखाधिकारी, अर्थसं. (लॉटरी संचालनालय), वित्त विभाग, मंत्रालय, मुंबई.
१६. निवड नस्ती, लॉटरी -२.